

പതിനാലാം കേരള നിയമസഭ

നാലാം സമ്മേളനം

2017 മാർച്ച് 07, ചൊവ്വ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

മുഖ്യമന്ത്രി  
 ഭക്ഷ്യവും സിവിൽ സപ്ലൈസും വകുപ്പുമന്ത്രി  
 ആരോഗ്യവും സാമൂഹ്യനീതിയും വകുപ്പുമന്ത്രി

അംഗപരിമിത സൗഹൃദ സംസ്ഥാനം

- \*151. ശ്രീ.ഷാഫി പറമ്പിൽ  
 ,, ഹൈബി ഈഡൻ  
 ,, കെ.മുരളീധരൻ  
 ,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ അംഗപരിമിത സൗഹൃദ സംസ്ഥാനമാക്കുക എന്ന ലക്ഷ്യം കൈവരിക്കുന്നതിന് സ്വീകരിച്ച നടപടികൾ എന്തൊക്കെയാണ്;
- (ബി) സാമൂഹ്യനീതി വകുപ്പ് പ്രഖ്യാപിച്ച അനുയാത്രാപദ്ധതിയുടെ വിശദാംശങ്ങൾ വെളിപ്പെടുത്തുമോ?

ഹരിതകേരളം മിഷൻ പദ്ധതി

- T \*152. ശ്രീ.വി.പി.സജിന്ദ്രൻ  
 ,, അൻവർ സാദത്ത്  
 ,, റോജി എം. ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) സംസ്ഥാനത്ത് ഹരിതകേരളം മിഷൻ പദ്ധതിക്ക് തുടക്കമിട്ടിട്ടുണ്ടോ; വിശദമാക്കുമോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് പദ്ധതി വഴി കൈവരിക്കാനുദ്ദേശിക്കുന്നത്; വിശദാംശങ്ങൾ എന്തെല്ലാം;
- (സി) പദ്ധതിയുടെ നടത്തിപ്പിന് വിവിധ വകുപ്പുകളുടെയും ഏജൻസികളുടെയും ഏകോപനം എങ്ങനെ സാധ്യമാക്കാനാണ് ലക്ഷ്യമിട്ടിട്ടുള്ളത്; വിവരിക്കുമോ?

പച്ചക്കറികളിലെ വിഷാംശം

\*153. ശ്രീ.എസ്.ശർമ്മ

„ സി.കൃഷ്ണൻ

„ ഒ. ആർ. കേള

„ പി. ഉണ്ണി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) പച്ചക്കറികളിലെ വിഷാംശം കണ്ടെത്തുന്നതുമായി ഭക്ഷ്യസുരക്ഷാ വകുപ്പ് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) സംസ്ഥാനത്തെ സൂപ്പർ മാർക്കറ്റുകൾ, ജൈവ പച്ചക്കറി മാർക്കറ്റുകൾ എന്നിവയിൽ നിന്നുൾപ്പെടെ ശേഖരിച്ച പച്ചക്കറി സാമ്പിളുകൾ വെള്ളായണി കാർഷിക കോളേജിലെ ലബോറട്ടറിയിൽ നടത്തിയ പരിശോധനയിൽ മാർക കീടനാശിനി അടങ്ങിയതായി കണ്ടെത്തിയതിന്റെ അടിസ്ഥാനത്തിൽ, രാസപരിശോധന വ്യാപകമാക്കാൻ നടപടിയെടുക്കുമോ;
- (സി) ജൈവ പച്ചക്കറിയെന്ന് വിശ്വസിച്ചിച്ച് ജനങ്ങളെ കബളിപ്പിക്കുന്നവർക്കെതിരെയും ഇത്തരം വ്യാപാരികൾക്കെതിരെയും കർശന നടപടിയെടുക്കാൻ തയ്യാറാകുമോ?

ആരോഗ്യ വിദ്യാഭ്യാസ വകുപ്പിന്റെ പ്രവർത്തനം

\*154. ശ്രീ.എസ്.രാജേന്ദ്രൻ

„ ആർ. രാജേഷ്

„ മുരളി പെരുനെല്ലി

„ ആന്റണി ജോൺ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഇടുക്കി മെഡിക്കൽ കോളേജിന്റെയും തൃശ്ശൂർ, ആലപ്പുഴ ദന്തൽ കോളേജുകളുടെയും അംഗീകാരം നഷ്ടപ്പെടാനിടയാക്കിയ സാഹചര്യം എന്തായിരുന്നു; അംഗീകാരം തിരികെ നേടിയെടുക്കുന്നതിന് ഈ സർക്കാർ എന്തൊക്കെ കാര്യങ്ങൾ ചെയ്തുവെന്ന് അറിയിക്കാമോ;
- (ബി) ഈ സർക്കാർ അധികാരത്തിലെത്തിയതിനുശേഷം ഈ സ്ഥാപനങ്ങളിൽ ഉൾപ്പെടെ മെഡിക്കൽ വിദ്യാഭ്യാസ വകുപ്പിനു കീഴിൽ ആവശ്യമായ തസ്തികകൾ സൃഷ്ടിച്ചിട്ടുണ്ടോ; വിശദാംശം വെളിപ്പെടുത്താമോ;
- (സി) ആരോഗ്യ വിദ്യാഭ്യാസ വകുപ്പിൽ ഈ സർക്കാർ ഭരണാനുമതി നൽകിയ പദ്ധതികളും അവയ്ക്കായി അനുവദിച്ച തുകയും അറിയിക്കാമോ?

ഗണനിലവാരമില്ലാത്ത മരുന്നുകൾ

\*155. ശ്രീ.എ. പ്രദീപ്കുമാർ

„ എം. നൗഷാദ്

„ യു. ആർ. പ്രദീപ്

„ വി. അബൂഹനീമാൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഗുണനിലവാരമില്ലാത്ത മരുന്നുകൾ വ്യാപകമായി വിൽക്കുന്നുണ്ടെന്ന വാർത്തയുടെ അടിസ്ഥാനത്തിൽ ഡ്രഗ്സ് കൺട്രോൾ വകുപ്പിന്റെ പ്രവർത്തനം അവലോകനം ചെയ്തിരുന്നോ; വിശദാംശം അറിയിക്കുമോ;
- (ബി) ഡ്രഗ്സ് കൺട്രോൾ വകുപ്പ് നടത്തുന്ന പരിമിതമായ പരിശോധനയിൽ അഞ്ച് ശതമാനത്തോളം മരുന്നുകൾ ഗുണനിലവാരമില്ലാത്തതാണെന്ന് കണ്ടെത്തിയതിന്റെ അടിസ്ഥാനത്തിൽ ഈ മരുന്നുകളുടെ നിർമ്മാതാക്കൾക്കും വിതരണക്കാർക്കുമെതിരെ സ്വീകരിച്ച നടപടികൾ അറിയിക്കുമോ;
- (സി) പരിശോധനയ്ക്ക് എടുക്കുന്ന മരുന്നുകൾ വിലകൊടുത്തു വാങ്ങേണ്ടതുകൊണ്ട്, വിലകുറഞ്ഞ മരുന്നുകളുടെ സാമ്പിൾ എടുത്ത് എണ്ണം കൂട്ടി കാണിക്കുകയും വില കൂടിയ മരുന്നുകൾ പരിശോധിക്കപ്പെടാതെ പോകുകയും ചെയ്യുന്നുണ്ടെന്ന കാര്യം പരിശോധിച്ചിരുന്നോ; സാമ്പിൾ എടുക്കാനായി നീക്കി വെച്ചിരിക്കുന്ന തുക എത്രയെന്ന് അറിയിക്കുമോ;
- (ഡി) നിലവാരം കുറഞ്ഞതായി പരിശോധനയിൽ കാണുന്ന ബാച്ച് മരുന്നുകൾ വിൽക്കപ്പെടുത്തില്ലെന്നും വിതരണക്കാരിൽ അവ തിരികെയെടുക്കണമെന്നും പരിശോധിക്കാൻ ഡ്രഗ്സ് കൺട്രോൾ വകുപ്പിന് എന്ത് സംവിധാനമാണ് ഉള്ളതെന്ന് അറിയിക്കുമോ?

ഭിന്നശേഷി ജീവനക്കാരുടെ പ്രശ്നങ്ങൾ

\*156. ശ്രീ.ഒ. രാജഗോപാൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഭൂരിഭാഗം ഭിന്നശേഷി ജീവനക്കാർക്കും 10 വർഷത്തിൽ താഴെ സർവ്വീസും, തുച്ഛമായ പെൻഷനാണ് ലഭിക്കുന്നത് എന്ന വസ്തുത കണക്കിലെടുത്ത് ഇത്തരക്കാർക്ക് ചുരുങ്ങിയത് 10 വർഷമെങ്കിലും സർവ്വീസ് ഉറപ്പുവരുത്തുന്നതിന് 01.04.2013 ന് മുൻ നിയമനം ലഭിച്ച ഭിന്നശേഷി ജീവനക്കാരുടെ പെൻഷൻ പ്രായം 60 ആക്കുന്നതിനുള്ള നടപടി സ്വീകരിക്കുമോ;
- (ബി) പത്താം ശമ്പള കമ്മീഷൻ ഭിന്നശേഷി ജീവനക്കാരുടെ കൺവേയൻസ് അലവൻസ് നിലവിലുള്ള 600 രൂപ നാമമാത്രമായി വർദ്ധിപ്പിച്ച് 800 രൂപയാക്കുകയാണുണ്ടായത് എന്നത് ശ്രദ്ധയിൽപ്പെട്ടിട്ടുണ്ടോ; സാധാരണയായി കൺവേയൻസ് അലവൻസ് ഇരട്ടിയാക്കാറാണ് പതിവ് എന്നത് കണക്കിലെടുത്ത് ഈ ശമ്പള പരിഷ്കരണ അനോമലി പരിഹരിക്കുന്നതിന് വേണ്ട നടപടികൾ സ്വീകരിക്കുമോ;
- (സി) 23/02/2016 ലെ സ.ഉ (പി)1/16/സാ.നീതി.വ , 04/05/2016 ലെ സ.ഉ.(പി)6/16 /സാ.നീതി.വ എന്നീ ഉത്തരവുകളിലെ ഭാഷാപ്രയോഗം പല ഉദ്യോഗസ്ഥരും തെറ്റായി വ്യാഖ്യാനിച്ച് വാർഷിക ഇൻക്രിമെന്റുകൾ നിഷേധിക്കുകയും, ചില വകുപ്പുകൾ നൽകിയ ഇൻക്രിമെന്റുകൾ

തിരിച്ചുപിടിക്കുന്നതിനുള്ള നടപടികളും സ്വീകരിക്കുന്ന കാര്യം പരിശോധിച്ചിട്ടുണ്ടോ; ഭിന്നശേഷി ജീവനക്കാർ സൂപ്പർ ന്യൂമറി തസ്തികയിൽ തന്നെ പെൻഷൻ പറ്റുന്നതുവരെ തുടരണമെന്ന ഉത്തരവിൽ മാറ്റം വരുത്തി, പ്രൊബേഷൻ പൂർത്തീകരിച്ച് മറ്റ് ജീവനക്കാർക്കൊപ്പം തുല്യനീതി ഉറപ്പുവരുത്തുന്നതിനുള്ള നടപടി സ്വീകരിക്കുമോ;

- (ഡി) ഭിന്നശേഷി ജീവനക്കാരുടെ സ്ഥലംമാറ്റം സംബന്ധിച്ച്, മലയോര ജില്ലകളിലടക്കം ബുദ്ധിമുട്ടില്ലാതെ വീടിനടുത്ത് തന്നെ നിയമനം നൽകുന്നതിന് അനുവദിക്കപ്പെട്ടിട്ടുള്ള സർക്കാർ ഉത്തരവുകൾ വകുപ്പു തലവൻമാർ അവഗണിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഭിന്നശേഷി ജീവനക്കാരോട് ചെയ്യുന്ന ഇത്തരം പീഡനം അവസാനിപ്പിക്കുന്നതിനുള്ള നടപടികൾ സ്വീകരിക്കുമോ;
- (ഇ) ലോക ഭിന്നശേഷി ദിനമായ ഡിസംബർ 3 നിയന്ത്രിത അവധിയായി പ്രഖ്യാപിക്കുന്നതിനുള്ള നടപടികൾ സ്വീകരിക്കുമോ?

സദാചാര പോലീസ്

\*157. ശ്രീ. എൻ .എ.നെല്ലിക്കുന്ന്

,, മഞ്ഞളാംകുഴി അലി

,, സി.മമ്മൂട്ടി

,, കെ.എം.ഷാജി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സദാചാര പോലീസ് എന്ന അപരനാമത്തിലറിയപ്പെടുന്ന ഗുണ്ടാ സംഘങ്ങൾ സംസ്ഥാനത്തിന്റെ വിവിധ ഭാഗങ്ങളിൽ നടത്തുന്ന സാമൂഹ്യ വിരുദ്ധ പ്രവർത്തനങ്ങൾ തടയാൻ ഈ സർക്കാർ സ്വീകരിച്ച നടപടികൾ വിശദമാക്കുമോ;
- (ബി) ഇത്തരം ജനവിരുദ്ധ പ്രവർത്തനങ്ങൾ സമൂഹത്തിൽ നിലനിൽക്കുന്ന മത സൗഹാർദ്ദ അന്തരീക്ഷം അട്ടിമറിക്കാനുള്ള ശ്രമത്തിന്റെ ഭാഗമാണോ എന്ന് പരിശോധിക്കുമോ;
- (സി) വിദ്യാർത്ഥികൾക്കിടയിൽപ്പോലും ഈ പ്രവണത കടന്നു കൂടിയിട്ടുള്ള സാഹചര്യത്തിൽ ഇക്കാര്യത്തിൽ ഗൗരവപൂർവ്വമായ നടപടി ഉണ്ടാവുമോ?

പുതിയ റേഷൻ കാർഡ് തയ്യാറാക്കുന്നതിലെ കാലതാമസം

\*158. ശ്രീ.പി.ഉബൈദുള്ള

,, പാറക്കൽ അബ്ദുല്ല

,, ടി.എ.അഹമ്മദ് കബീർ

,, പി.കെ.കുഞ്ഞാലിക്കുട്ടി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യഭദ്രതാ നിയമ പ്രകാരമുള്ള മുൻഗണനാ പട്ടിക തെറ്റു തിരുത്തി പ്രസിദ്ധപ്പെടുത്തുന്നതിൽ വരുന്ന കാലതാമസം, റേഷൻ കാർഡിന്റെ അച്ചടിയെയും വിതരണത്തെയും എത്രത്തോളം ബാധിച്ചിട്ടുണ്ടെന്ന് വിശദമാക്കുമോ;

- (ബി) പുതുക്കിയ റേഷൻ കാർഡിന് അർഹതയുള്ള കുടുംബങ്ങൾ അതു ലഭിക്കാത്തതുമൂലം നേരിടുന്ന ബുദ്ധിമുട്ടുകൾ ഗൗരവപൂർവ്വം കാണുന്നുണ്ടോ;
- (സി) എങ്കിൽ പുതുക്കിയതും കുറ്റമറ്റതുമായ റേഷൻ കാർഡുകൾ തയ്യാറാക്കുന്ന നടപടികൾ വേഗത്തിലാക്കി അത് വിതരണത്തിന് സജ്ജമാക്കാമോ?

ക്രമസമാധാനം ഉറപ്പാക്കാൻ നടപടി

\*159. ശ്രീ.എം. സാരാജ്

,, ജോൺ ഫെർണാണ്ടസ്

,, എം. മുക്തേഷ്

,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സിനിമാ നടിയെ ക്വട്ടേഷൻ സംഘം തട്ടിക്കൊണ്ടുപോയ സംഭവത്തിന്റെ അടിസ്ഥാനത്തിൽ സ്ത്രീ സുരക്ഷ ഉറപ്പാക്കുന്നതിന് സ്വീകരിച്ച നടപടികൾ എന്തെല്ലാമാണ്;
- (ബി) ഗുണ്ടാ പ്രവർത്തനത്തിലും സാമൂഹ്യവിരുദ്ധ പ്രവർത്തനത്തിലും ഏർപ്പെടുന്നവരെ അമർച്ച ചെയ്യാനായി കൈക്കൊണ്ടിട്ടുള്ള നടപടികൾ എന്തെല്ലാമെന്ന് അറിയിക്കാമോ;
- (സി) ജനങ്ങളുടെ സൈര്യ ജീവിതത്തിന് വിഘാതമുണ്ടാക്കുന്ന സ്ഥിരം കുറ്റവാളികളെ നിരന്തരം നിരീക്ഷണ വിധേയമാക്കി ക്രമസമാധാനം ഉറപ്പാക്കാൻ നടപടിയെടുക്കാമോ?

ഹോട്ടൽ ഭക്ഷണത്തിന്റെ വിലനിയന്ത്രണം

\*160. ശ്രീ.കെ.മുരളീധരൻ

,, അൻവർ സാദത്ത്

,, റോജി എം. ജോൺ

,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) നിത്യോപയോഗ സാധനങ്ങളുടെ വിലയിലുണ്ടായിട്ടുള്ള വർദ്ധനവിന്റെ മറവിൽ ഹോട്ടലുകൾ ഭക്ഷണ സാധനങ്ങൾക്ക് അമിത വില ഈടാക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ അമിത വില ഈടാക്കുന്ന ഹോട്ടലുകൾക്കെതിരെ എന്ത് നടപടി സ്വീകരിച്ചുവെന്ന് വ്യക്തമാക്കുമോ;
- (സി) അമിത വില ഈടാക്കുന്നത് തടയുവാൻ ഹോട്ടൽ വില ഏകീകരണത്തിനായി നിയമനിർമ്മാണം നടത്തുവാൻ നടപടി സ്വീകരിക്കുമോ?

ഭക്ഷ്യഭദ്രതാനിയമ പ്രകാരമുള്ള മുൻഗണനാപ്പട്ടിക

\*161. ശ്രീ.വി.ആർ. സുനിൽ കുമാർ  
ശ്രീമതി ഇ.എസ്.ബിജിമോൾ  
ശ്രീ.ജി.എസ്.ജയലാൽ

„ കെ. രാജൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യഭദ്രതാ നിയമപ്രകാരമുള്ള സംസ്ഥാനത്തിന്റെ മുൻഗണനാപ്പട്ടികയിൽ ഉൾപ്പെടുത്തേണ്ട ആളുകളുടെ എണ്ണം 1.54 കോടിയായി നിശ്ചയിച്ചത് ഏതൊക്കെ മാനദണ്ഡങ്ങളുടെ അടിസ്ഥാനത്തിലാണെന്ന് വിശദമാക്കുമോ;
- (ബി) പ്രസ്തുത മുൻഗണനാപ്പട്ടിക രൂപപ്പെടുത്തുന്നതിനുള്ള മാനദണ്ഡങ്ങൾ തയ്യാറാക്കിയത് ആരാണെന്ന് വെളിപ്പെടുത്തുമോ;
- (സി) പ്രസ്തുത മാനദണ്ഡങ്ങൾ തയ്യാറാക്കുന്നതിന് ഏതെല്ലാം രേഖകളാണ് അടിസ്ഥാനമാക്കിയത് എന്ന് വ്യക്തമാക്കുമോ?

ആഹാര പദാർത്ഥങ്ങളിലെ രാസവസ്തുക്കളുടെ സാന്നിധ്യം

\*162. ശ്രീ.മുരളി പെരുനെല്ലി  
„ കെ. ദാസൻ  
„ കാരാട്ട് റസാഖ്

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) പഴം, പച്ചക്കറി, മത്സ്യം എന്നിവയിൽ ഗുരുതരമായ ആരോഗ്യപ്രശ്നങ്ങൾക്ക് വഴിവയ്ക്കുന്ന രാസവസ്തുക്കൾ വ്യാപകമായി ചേർക്കുന്നുണ്ടെന്ന വാർത്തകളുടെ അടിസ്ഥാനത്തിൽ ഇത് കണ്ടുപിടിക്കാനുള്ള ശ്രമങ്ങൾ ഊർജ്ജിതമാക്കാൻ നടപടിയെടുത്തിട്ടുണ്ടോ;
- (ബി) ഇത്തരം ആഹാര പദാർത്ഥങ്ങളിലെ രാസവസ്തുക്കളുടെ സാന്നിധ്യം കണ്ടുപിടിക്കുന്നതിന് ഏർപ്പെടുത്തിയിട്ടുള്ള ആധുനിക സജ്ജീകരണങ്ങൾ എന്തൊക്കെയാണെന്ന് അറിയിക്കുമോ;
- (സി) രാസവസ്തുക്കൾ ചേർത്ത പഴം, പച്ചക്കറി, മത്സ്യം എന്നിവ വിൽക്കുന്നവർക്കും വിതരണക്കാർക്കുമെതിരെ സ്വീകരിച്ച നടപടികൾ എന്തൊക്കെയാണെന്ന് വിശദമാക്കുമോ?

മരുന്നു വില നിയന്ത്രിക്കാനായി ഏർപ്പെടുത്തിയിട്ടുള്ള സജ്ജീകരണങ്ങൾ

\*163. ശ്രീ.റ്റി.വി.രാജേഷ്  
„ കെ. ആൻസലൻ  
„ കെ. ബാബു

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മരുന്നു വില നിയന്ത്രിക്കാനായി ഏർപ്പെടുത്തിയിട്ടുള്ള സജ്ജീകരണങ്ങൾ എന്തൊക്കെയാണ്;
- (ബി) കാരുണ്യ ഫാർമസികൾ വ്യാപിപ്പിക്കാൻ ഉദ്ദേശിക്കുന്നുണ്ടോ; ഈ സർക്കാർ എത്ര കാരുണ്യ ഫാർമസികൾ അനുവദിച്ചെന്നും നിലവിൽ ആകെ എത്രയെണ്ണം ഉണ്ടെന്നും അറിയിക്കാമോ;
- (സി) ഇത്തരം ഫാർമസികളിൽ അവശ്യ മരുന്നുകൾ പലതും ലഭ്യമല്ലെന്ന പരാതി പരിഹരിക്കാൻ നടപടിയെടുത്തിട്ടുണ്ടോ;
- (ഡി) കാരുണ്യയുടെ വിലവിവരപ്പട്ടിക പ്രകാരം വില കൂടിയ വിവിധ മരുന്നുകൾക്ക് പരമാവധി വിലനവിലയുടെ പത്ത് ശതമാനത്തിൽ താഴെ മാത്രമേ യഥാർത്ഥ വിലയുള്ളൂ എന്നിരിക്കെ യാതൊരു നീതികരണവുമില്ലാതെ വില പരമാവധി കൂട്ടി നിശ്ചയിച്ച് രോഗികളെ കൊള്ളയടിക്കുന്ന കമ്പനികൾക്കെതിരെ ഏതെങ്കിലും തരത്തിലുള്ള നടപടികൾ സാധ്യമാണോ എന്നറിയിക്കുമോ?

ആരോഗ്യസംരക്ഷണ പദ്ധതികൾ

\*164. ശ്രീ.കോവൂർ കുഞ്ഞുമോൻ

,, കെ. കൃഷ്ണൻകുട്ടി

,, സി.കെ.നാണു

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ആരോഗ്യ രംഗത്തിന്റെ സമഗ്ര വികസനത്തിനായി ഈ സർക്കാർ ഇന്നേവരെ നടപ്പിലാക്കിയതും ഇനി നടപ്പിലാക്കാൻ ഉദ്ദേശിക്കുന്നതുമായ പദ്ധതികളുടെ വിശദാംശങ്ങൾ ലഭ്യമാക്കുമോ;
- (ബി) ആരോഗ്യ സംരക്ഷണത്തിന് വാർഡ് തലത്തിൽ കർമ്മ സേന രൂപീകരിക്കുന്നതിന്റെ പ്രവർത്തനങ്ങൾ എത്രത്തോളമായെന്ന് വിശദീകരിക്കാമോ?

ഭക്ഷ്യഭദ്രതാ നിയമത്തിലെ മാനദണ്ഡങ്ങൾ

\*165. ശ്രീ.തിരുവഞ്ചൂർ രാധാകൃഷ്ണൻ

,, റോജി എം. ജോൺ

,, അനൂപ് ജേക്കബ്

,, അനിൽ അക്കര : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ പ്രശ്നങ്ങൾ പരിഗണിച്ച് ഭക്ഷ്യഭദ്രതാ നിയമത്തിലെ മാനദണ്ഡങ്ങൾ പരിഷ്കരിക്കണമെന്ന് കേന്ദ്രസർക്കാരിനോട് ആവശ്യപ്പെട്ടിട്ടുണ്ടോ;
- (ബി) നിയമത്തിലെ ഏതൊക്കെ മാനദണ്ഡങ്ങളാണ് പരിഷ്കരിക്കണമെന്ന് ആവശ്യപ്പെട്ടിരുന്നത്; വിവരിക്കുമോ;
- (സി) സംസ്ഥാനത്തിന്റെ ഈ ആവശ്യങ്ങളോടുള്ള കേന്ദ്ര പ്രതികരണം എന്തായിരുന്നുവെന്ന്

വ്യക്തമാക്കുമോ?

സ്റ്റേറ്റ് ആക്ഷൻ പ്ലാൻ ഓൺ ക്ലൈമാറ്റിക് ചേഞ്ച്

T \*166. ശ്രീ.പാറക്കൽ അബ്ദുല്ല

„ എം.ഉമ്മർ

„ പി.ബി. അബ്ദുൽ റസ്സാക്ക്

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് കാലാവസ്ഥാ വ്യതിയാനത്തെയും പ്രത്യാഘാതങ്ങളേയും കുറിച്ച് പഠിക്കുന്നതിന് (എസ്.എ.പി.സി.സി.) സ്റ്റേറ്റ് ആക്ഷൻ പ്ലാൻ ഓൺ ക്ലൈമാറ്റിക് ചേഞ്ച് എന്ന സമിതി നിലവിലുണ്ടോ; എങ്കിൽ വിശദാംശം നൽകുമോ;
- (ബി) പ്രസ്തുത സമിതിയുടെ കണ്ടെത്തലുകൾ വിശദമാക്കുമോ;
- (സി) പ്രസ്തുത സമിതിയുടെ റിപ്പോർട്ടിന്റെ അടിസ്ഥാനത്തിൽ കേന്ദ്രപണ്ട് ലഭ്യമാക്കിയിട്ടുണ്ടോ;
- (ഡി) ഉണ്ടെങ്കിൽ പ്രസ്തുത ഫണ്ടിന്റെ വിനിയോഗ മാനദണ്ഡങ്ങൾ എന്തെല്ലാമാണ്;
- (ഇ) സംസ്ഥാനം ഈ ഫണ്ട് ചെലവഴിച്ച രീതി വിശദമാക്കുമോ?

സ്റ്റൈനുകളുടെ വില നിയന്ത്രണം

\*167. ശ്രീ.ടി.എ.അഹമ്മദ് കബീർ

„ വി.കെ.ഇബ്രാഹിം കുഞ്ഞ്

„ കെ.എം.ഷാജി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഹൃദയ ശസ്ത്രക്രിയയുമായി ബന്ധപ്പെട്ട് ഉപയോഗിക്കുന്ന സ്റ്റൈനുകളുടെ വിലയിൽ കേന്ദ്രസർക്കാർ കൊണ്ടുവന്ന നിയന്ത്രണം, സംസ്ഥാനത്തിന്റെ ചികിത്സാമേഖലയിൽ ഉണ്ടാക്കുന്ന ഗുണപരമായ മാറ്റങ്ങളെക്കുറിച്ച് പരിശോധിച്ചിട്ടുണ്ടോ; വിശദമാക്കുമോ;
- (ബി) വിലയിൽ കുറവ് വന്നതുമൂലം ലാഭത്തിലുണ്ടായ കുറവ് നികത്താനായി മറ്റ് ശസ്ത്രക്രിയ ചാർജ്ജുകളിൽ വർദ്ധന വരുത്താൻ ആശുപത്രികളുടെ ഭാഗത്തുനിന്നും നീക്കം നടക്കുന്നതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (സി) ഇക്കാര്യത്തിൽ ആവശ്യമായ ജാഗ്രത പുലർത്താൻ തയ്യാറാവുമോ?

കേരള ജനറിക് സ്റ്റോറുകൾ അരംഭിക്കുവാൻ നടപടി

\*168. ശ്രീ.അനിൽ അക്കര

„ ഹൈബി ഇറാഡൻ

„ വി.പി.സജീന്ദ്രൻ



„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) കേരള ജനറിക് സ്റ്റോറുകൾ ആരംഭിക്കുവാൻ പദ്ധതിയുണ്ടോ; വിശദാംശങ്ങൾ നൽകുമോ;
- (ബി) കേന്ദ്ര സർക്കാരിന്റെ ജൻ ഔഷധി പദ്ധതിക്ക് ബദലായിട്ടാണോ ഈ പദ്ധതി കൊണ്ടുവരുന്നത്;
- (സി) പ്രമേഹം, രക്തസമ്മർദ്ദം തുടങ്ങിയ ജീവിതശൈലി രോഗങ്ങൾക്കുള്ള മരുന്നുകളും ആന്റിബയോട്ടിക്സുകളും കുറഞ്ഞനിരക്കിൽ കേരള ജനറിക് സ്റ്റോറുകൾ വഴി വിതരണം ചെയ്യുന്നതിനുള്ള നടപടി സ്വീകരിക്കുമോ?

സദ്ഭരണ പരിശീലന പരിപാടി

\*169. ശ്രീ.അടൂർ പ്രകാശ്

„ തിരുവഞ്ചൂർ രാധാകൃഷ്ണൻ

„ വി.ടി.ബൽറാം

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പുതുതായി സർവ്വീസിൽ കയറുന്ന എല്ലാ സർക്കാർ ജീവനക്കാർക്കും സദ്ഭരണ പരിശീലന പരിപാടി സംഘടിപ്പിക്കുവാൻ തീരുമാനിച്ചിട്ടുണ്ടോ; വിശദാംശം വ്യക്തമാക്കുമോ;
- (ബി) വിജിലൻസ് വകുപ്പിന്റെ നേതൃത്വത്തിലാണോ പ്രസ്തുത പരിശീലന പരിപാടി സംഘടിപ്പിക്കുന്നത്;
- (സി) സർവ്വീസിലുള്ള ജീവനക്കാർക്കും പ്രസ്തുത പരിശീലനം നൽകുവാൻ ഉദ്ദേശിക്കുന്നുണ്ടോ;
- (ഡി) സിവിൽ സർവ്വീസിനെ പൂർണ്ണമായും അഴിമതി മുക്തമാക്കുവാൻ ഇത്തരത്തിലുള്ള പരിശീലന പരിപാടി സഹായകമാകുമെന്ന് കരുതുന്നുണ്ടോയെന്ന് വ്യക്തമാക്കുമോ?

എസ്.ബി.ഐ. - എസ്.ബി.ടി.ലയനം

\*170. ശ്രീ.ഐ.ബി. സതീഷ്

„ രാജു എബ്രഹാം

ശ്രീമതി.പി. അയിഷാ പോറ്റി

ശ്രീ.കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) എസ്.ബി.ടി.-യെ ഇല്ലായ്മ ചെയ്യാനുള്ള കേന്ദ്ര സർക്കാർ നീക്കം സംസ്ഥാനത്തിന്റെ വികസന താല്പര്യങ്ങളെ ഏതു വിധത്തിൽ ബാധിക്കുമെന്ന് വിലയിരുത്തിയിട്ടുണ്ടോ;
- (ബി) സംസ്ഥാന നിയമസഭ ഐക്യകണ്ഠേണ ആവശ്യപ്പെട്ടിട്ടും കേന്ദ്രസർക്കാർ വിപരീത നിലപാട് സ്വീകരിക്കുന്നത് തിരുത്തിക്കാനായി എന്ത് ജനാധിപത്യ മാർഗ്ഗം അവലംബിക്കാൻ സാധിക്കുമെന്ന് അറിയിക്കുമോ;

(സി) നിലപാട് തിരുത്താൻ ആവശ്യപ്പെട്ടുകൊണ്ട് സർവകക്ഷി സംഘം കേന്ദ്ര സർക്കാരിനെ സമീപിക്കാൻ വേണ്ട നടപടി ഉണ്ടാകുമോ?

നാഷണൽ മെഡിക്കൽ കമ്മീഷൻ

\*171. ശ്രീ.കെ. രാജൻ

„ മുല്ലക്കര രത്നാകരൻ

„ ജി.എസ്.ജയലാൽ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) ആരോഗ്യ സംസ്ഥാന വിഷയമായിരിക്കെ, ആരോഗ്യ മേഖലയെ വരുതിയിൽ കൊണ്ടുവരുന്നതിനായി കേന്ദ്ര സർക്കാർ നടത്തുന്ന ശ്രമങ്ങൾ വിലയിരുത്തിയിട്ടുണ്ടോ;

(ബി) മെഡിക്കൽ കൗൺസിൽ ഓഫ് ഇന്ത്യക്ക് (എം.സി.ഐ.) പകരം നാഷണൽ മെഡിക്കൽ കമ്മീഷനെ കൊണ്ടുവരുന്നതിനും അതിന്റെ ഘടനയിൽ കേന്ദ്ര സർക്കാരിന്റെ നോമിനികളെ കൂടുതലായി ഉൾപ്പെടുത്തുന്നതിനുമുള്ള ശ്രമങ്ങളെ എങ്ങനെയാണ് വീക്ഷിക്കുന്നത്;

(സി) സംസ്ഥാന മെഡിക്കൽ കൗൺസിലുകളിൽ നിന്നും തെരഞ്ഞെടുക്കപ്പെട്ടവർ ദേശീയ കമ്മിറ്റികളിൽ ഇനിയുണ്ടാകില്ല എന്ന സമീപനത്തിനെതിരെ കേന്ദ്രത്തെ പ്രതിഷേധം അറിയിച്ചിട്ടുണ്ടോ?

വ്യവസായശാലകൾ പുറംതള്ളുന്ന മാലിന്യങ്ങൾ

\*172. ശ്രീ.കെ. കെ. രാമചന്ദ്രൻ നായർ

„ ജോൺ ഫെർണാണ്ടസ്

„ പുരുഷൻ കടലുണ്ടി

„ കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) കേരളത്തിലെ നദികളുടെ, വിശേഷിച്ച് പെരിയാർ നദിയുടെ തീരങ്ങളിൽ പ്രവർത്തിക്കുന്നതും നദീജലത്തെ ആശ്രയിക്കുന്നതുമായ പൊതുമേഖലയിലെയും സ്വകാര്യമേഖലയിലെയും വ്യവസായ സ്ഥാപനങ്ങൾ പരിധിയിൽ കൂടുതൽ മാലിന്യങ്ങൾ പുറത്ത് വിടുന്നുണ്ടോ;

(ബി) ഇത് പരിഹരിക്കുന്നതിനായി സ്വീകരിക്കാനുദ്ദേശിക്കുന്ന നടപടികൾ വിശദമാക്കുമോ;

(സി) വ്യവസായശാലകൾ പുറംതള്ളുന്ന ജലത്തിലെ മാലിന്യങ്ങൾ മലിനീകരണ നിയന്ത്രണ ബോർഡ് നിശ്ചയിച്ചിട്ടുള്ള മാനദണ്ഡത്തേക്കാൾ കൂടുതലാണെന്ന് റിപ്പോർട്ടുണ്ടോ;

(ഡി) ഈ മേഖലയിലെ ചെറുകിട വ്യവസായശാലകൾക്കുവേണ്ടി ടീറ്റ്മെന്റ് പ്ലാൻ്റ് നിലവിലുണ്ടോ;

(ഇ) ടീറ്റ് ചെയ്ത് പുറംതള്ളുന്ന ജലം സംബന്ധിച്ച് എന്തെല്ലാം നിബന്ധനകളാണ് മുന്നോട്ട് വെച്ചിട്ടുള്ളതെന്ന് വിശദമാക്കുമോ?

പ്രവാസി ക്ഷേമ പദ്ധതികൾ

\*173. ശ്രീ.കെ.വി.അബൂൾ ഖാദർ

„ ജോർജ്ജ് എം. തോമസ്

„ കെ. ദാസൻ

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഗൾഫ് രാജ്യങ്ങളിലെ സാമ്പത്തിക പ്രതിസന്ധിയെ തുടർന്ന് പ്രവാസി മലയാളികൾ നേരിടുന്ന പ്രശ്നങ്ങൾ പരിഹരിക്കാനായി പ്രഖ്യാപിച്ചിട്ടുള്ള പദ്ധതികൾ ഏതെല്ലാമെന്ന് അറിയിക്കാമോ;
- (ബി) നോർക്കയുടെ പ്രവർത്തനങ്ങൾ വിപുലപ്പെടുത്താൻ ഉദ്ദേശിക്കുന്നുണ്ടോ; എങ്കിൽ ഏതു തരത്തിലുള്ള സേവനങ്ങളാണ് ഉദ്ദേശിക്കുന്നത്;
- (സി) പ്രവാസി നിക്ഷേപ ബോർഡിന്റെ പ്രവർത്തനം കൊണ്ട് ലക്ഷ്യമാക്കുന്ന കാര്യങ്ങൾ എന്തെല്ലാമാണ് എന്നറിയിക്കാമോ;
- (ഡി) ഒഡെപെകിനെ ശാക്തീകരിച്ച് വിദേശ തൊഴിൽ ലഭ്യമാക്കാനുള്ള അവസരം വർദ്ധിപ്പിക്കാൻ നടപടിയുണ്ടാകുമോ?

ഭരണപരിഷ്കാര കമ്മീഷൻ

\*174. ഡോ.എം. കെ. മുനീർ

ശ്രീ.എം.ഉമ്മർ

„ വി.കെ.ഇബ്രാഹിം കുഞ്ഞ്

„ പി.ബി. അബൂൽ റസ്സാക്ക് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭരണപരിഷ്കാര കമ്മീഷൻ രൂപീകരിച്ചതിന്റെ ഉദ്ദേശ്യലക്ഷ്യങ്ങൾ വിശദമാക്കുമോ;
- (ബി) ഭരണസംവിധാനത്തിൽ കാതലായ മാറ്റം വരുത്തേണ്ട സന്ദർഭത്തിൽ ഭരണപരിഷ്കാര കമ്മീഷന്റെ ഉപദേശം തേടാറുണ്ടോ;
- (സി) എങ്കിൽ കെ.എ.എസ് നടപ്പിലാക്കുന്നതുമായി ബന്ധപ്പെട്ട് ഭരണപരിഷ്കാര കമ്മീഷന്റെ ശുപാർശ ലഭിച്ചിരുന്നോ; വിശദാംശം നൽകുമോ?

പോലീസ് ട്രെയിനിംഗ് പരിഷ്കരണം

\*175. ശ്രീ.മോൻസ് ജോസഫ്

ഡോ.എൻ. ജയരാജ്

ശ്രീ.റോഷി അഗസ്റ്റിൻ

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരളാ പോലീസിൽ പ്രവേശിക്കുന്നവർക്ക് ഇപ്പോൾ നൽകുന്ന പരിശീലനം എപ്രകാരമുള്ളതാണ്; പരിശീലന സിലബസിൽ അവസാനമായി പരിഷ്കരണം നടത്തിയത് എന്നാണ്; വ്യക്തമാക്കുമോ;
- (ബി) ഏതൊക്കെ വിഷയത്തിലാണ് പരിശീലനം നൽകിവരുന്നത്;
- (സി) പോലീസിലുള്ള ജനങ്ങളുടെ വിശ്വാസം വർദ്ധിപ്പിക്കുന്ന വിധത്തിൽ പെരുമാറുന്നതിനുള്ള പരിശീലനം നൽകുന്ന തരത്തിൽ, നിലവിലുള്ള സിലബസിൽ പരിഷ്കരണം നടത്താൻ നടപടി സ്വീകരിക്കുമോയെന്ന് വ്യക്തമാക്കുമോ?

വാതിൽപ്പടി വിതരണ സംവിധാനം

\*176. ശ്രീ.മുല്ലക്കര രത്താകരൻ

,, ഇ.കെ.വിജയൻ

ശ്രീമതി ഗീതാ ഗോപി

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യഭദ്രതാ നിയമപ്രകാരമുള്ള വാതിൽപ്പടി വിതരണ സംവിധാനത്തിന്റെ വിശദാംശങ്ങൾ ലഭ്യമാക്കുമോ;
- (ബി) വാതിൽപ്പടി വിതരണ സംവിധാനത്തിൽ സാധനങ്ങൾ എത്തിക്കുന്നതിനുള്ള ഗതാഗത കരാർ ആർക്കാണ് നൽകുന്നതെന്ന് വ്യക്തമാക്കുമോ;
- (സി) റേഷൻ കടകളിൽ സാധനങ്ങൾ വിതരണം ചെയ്യുന്നതിനുള്ള ഇ-പോസ് (ഇലക്ട്രോണിക് പോയിന്റ് ഓഫ് സെയിൽ) യന്ത്രങ്ങൾ സർക്കാർ നേരിട്ട് സ്ഥാപിക്കുമോയെന്ന് വ്യക്തമാക്കുമോ?

പൊതുജനാരോഗ്യമേഖലയിലെ പ്രതിസന്ധി പരിഹരിക്കുന്നതിനുള്ള പദ്ധതികൾ

\*177. പ്രൊഫ.കെ.യു. അരുണൻ

ശ്രീ.എ.എം. ആരിഫ്

,, കെ.ജെ. മാക്സി

,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ പൊതുജനാരോഗ്യമേഖലയിലെ പ്രതിസന്ധികൾ പരിഹരിക്കുന്നതിനായി ആവിഷ്കരിച്ച് നടപ്പാക്കിയ ജനകീയ പദ്ധതികൾ ഏതൊക്കെയാണെന്ന് വ്യക്തമാക്കാമോ;
- (ബി) പ്രതിസന്ധിയിലായ പൊതു മേഖലാ ഔഷധ കമ്പനിയായ കെ.എസ്.ഡി.പി.യെ പുനരുദ്ധരിച്ച് ഉത്പാദനം വർദ്ധിപ്പിക്കാനുള്ള നടപടികൾ സ്വീകരിച്ചിട്ടുണ്ടോ;
- (സി) വർദ്ധിച്ചു വരുന്ന പ്രമേഹം, രക്തസമ്മർദ്ദം, ഹൃദ്രോഗം, ക്യാൻസർ തുടങ്ങിയ പകർച്ചേതര രോഗങ്ങൾ നിയന്ത്രിക്കുന്നതിനായി തദ്ദേശസ്വയംഭരണ സ്ഥാപനങ്ങളുടെ സഹായത്തോടെ ആരോഗ്യ വിദ്യാഭ്യാസ പരിപാടി ആരംഭിച്ചിട്ടുണ്ടോ;

(ഡി) സംസ്ഥാനത്ത് മാതൃ-ശിശു മരണ നിരക്ക് കുറയ്ക്കുന്നതിനായി സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കാമോ?

ഭക്ഷ്യ ധാന്യത്തിന്റെ വാർഷിക വിഹിതം

\*178. ശ്രീ.ആർ. രാമചന്ദ്രൻ

„ ചിറ്റയം ഗോപകുമാർ

„ മുഹമ്മദ് മുഹസിൻ പി.

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) ഭക്ഷ്യ ഭദ്രതാ നിയമത്തിന്റെ നാലാം പട്ടിക അനുസരിച്ച് സംസ്ഥാനങ്ങൾക്കുള്ള ഭക്ഷ്യ ധാന്യത്തിന്റെ വാർഷിക വിഹിതം നിശ്ചയിച്ചപ്പോൾ കേരളത്തിന് ലഭിച്ചു കൊണ്ടിരുന്ന അരിവിഹിതത്തേക്കാൾ ശരാശരി 2ലക്ഷം ടൺ ധാന്യത്തിന്റെ കുറവ് വന്നത് അന്നത്തെ യു.ഡി.എഫ്.സർക്കാറോ അന്നത്തെ കേരളീയരായ കേന്ദ്ര മന്ത്രിമാരോ കേന്ദ്ര ഭക്ഷ്യമന്ത്രിയുടെ ശ്രദ്ധയിൽപ്പെടുത്തുന്നതിന് എന്തെങ്കിലും നടപടി സ്വീകരിച്ചിരുന്നോയെന്ന് വ്യക്തമാക്കുമോ;

(ബി) 2013-ൽ ഭക്ഷ്യ ഭദ്രതാ നിയമം ചർച്ച ചെയ്യുന്ന സമയത്തോ നടപ്പിലാക്കിയ അവസരത്തിലോ സംസ്ഥാനത്തിന്റെ ഉപഭോഗം കൂടുതലാണെന്ന് കാണിച്ച് നിയമത്തിന്റെ നാലാം പട്ടിക ഭേദഗതി ചെയ്യുന്നതിനും നിയമത്തിലെ സംസ്ഥാന വിരുദ്ധ നിലപാടുകൾ തിരുത്തുന്നതിനുമുള്ള അവസരം ഉപയോഗപ്പെടുത്താൻ മുൻ സർക്കാർ ശ്രമിച്ചിരുന്നോ ;

(സി) ഈ നിയമം മൂലം കേരളത്തിലെ റേഷൻ സംവിധാനത്തിൽ മിതമായ വിലയ്ക്ക് ധാന്യം ലഭിച്ചിരുന്ന എ.പി.എൽ. വിഭാഗത്തിന്റെ അവകാശങ്ങൾ ഏത് വിധത്തിലാണ് ഹനിക്കപ്പെട്ടത് എന്ന് വ്യക്തമാക്കുമോ?

ജീവിതശൈലി രോഗങ്ങളെക്കുറിച്ചുള്ള ബോധവൽക്കരണം

\*179. ശ്രീ.സി. കെ. ശശീന്ദ്രൻ

„ വി. ജോയി

„ പി.ടി.എ. റഹീം

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) ജീവിതശൈലി രോഗങ്ങൾ നിയന്ത്രണ വിധേയമാക്കുന്നതിനും അവ ഒഴിവാക്കുന്നതിനും ആവിഷ്കരിച്ചിട്ടുള്ള പദ്ധതികൾ അറിയിക്കാമോ;

(ബി) ഇതിനായി ലോകാരോഗ്യ സംഘടനാ വിദഗ്ദ്ധർ സഹായം വാഗ്ദാനം ചെയ്തിട്ടുണ്ടോ; സംഘടനയുടെ നിർദ്ദേശങ്ങൾ എന്തൊക്കെയാണ്;

(സി) ഇത്തരം അസുഖങ്ങളുടെ പ്രധാന കാരണവും അത് പരിഹരിക്കാനായുള്ള ഇടപെടൽ ഏതു

തരത്തിലെന്നും അറിയിക്കാമോ;

(ഡി) മുതിർന്നവരിൽ ഉദ്ദേശം ഇരുപത് ശതമാനം ആളുകൾ പ്രമേഹ ബാധിതരാണെന്ന റിപ്പോർട്ടുകളുടെ അടിസ്ഥാനത്തിൽ മരുന്നിനോടൊപ്പം ശരിയായ ജീവിതചര്യയുടെ ആവശ്യകതയെക്കുറിച്ച് വ്യാപകമായ ബോധവൽക്കരണത്തിന് പദ്ധതിയുണ്ടോയെന്ന് വ്യക്തമാക്കുമോ?

റേഷൻ കടകളുടെ പ്രവർത്തനം

\*180. ശ്രീ.എ. എൻ. ഷംസീർ

,, സി.കെ. ഹരീന്ദ്രൻ

,, എം. രാജഗോപാലൻ

,, പി.വി. അൻവർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) ഭക്ഷ്യ ധാന്യ വിഭവങ്ങൾ തിരിമറി നടത്താത്ത റേഷൻ കടകൾ നഷ്ടത്തിലാണ് പ്രവർത്തിക്കുന്നതെന്ന പരാതി അന്വേഷിച്ചിരുന്നോ;

(ബി) തിരിമറി തടഞ്ഞുകൊണ്ട്, ഇവയെ ലാഭകരമായി നിലനിർത്താൻ ഉദ്ദേശിക്കുന്ന പദ്ധതി എന്താണ്; വാതിൽപ്പടി വിതരണം ആരംഭിക്കാനായി ഏർപ്പെടുത്തിയിട്ടുള്ള സജ്ജീകരണങ്ങൾ അറിയിക്കാമോ;

(സി) റേഷൻ വ്യാപാരികൾക്ക് വിലനയുടെ അടിസ്ഥാനത്തിലുള്ള കമ്മീഷന് പകരം വേതനം ഏർപ്പെടുത്താൻ ആലോചിക്കുന്നുണ്ടോ; സിവിൽ സപ്ലൈസ് കോർപ്പറേഷന്റെ സ്റ്റോറുകൾ വഴി വിൽക്കുന്ന സാധനങ്ങൾ കൂടി വില്ക്കാൻ അനുമതി നൽകി, റേഷൻകടകളെ പുതിയ രൂപത്തിലേക്ക് മാറ്റാൻ സാധിക്കുമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
26-02-2017

വി. കെ. ബാബുപ്രകാശ്,  
സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].  
"T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.